



# KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: [mqabba.lc@gov.mt](mailto:mqabba.lc@gov.mt)

WEB SITE: [www.mqabba.gov.mt](http://www.mqabba.gov.mt) /[www.lc.gov.mt](http://www.lc.gov.mt)

Minuti tal-laqgħa tnejn u sebghin (72) tal-Kunsill Lokali Mqabba (KLM) li nżammet nhar l-Erbgha, 27 ta' April, 2011 fil-Bini Amministrattivi tal-Kunsill fis-7:00pm.

PREŻENTI:	Noel Galea	Sindku
	Charles Farrugia	Deputat Sindku
	Nicholas Briffa	Kunsillier
	Paul Spiteri	Kunsillier
	Anthony Bonello	Segretarju Eżekuttiv
SKUŻATA	Grace Marie Mallia	Kunsillier

1. **Il-laqgħa nżammet ġurnata wara li kienet skedata** għaliex nhar it-Tnejn, 25 ta' April, 2010, is-sindku hekk issuggerixxa peress li kien hawn il-purċissjoni tal-kwarantuni li aktarx kienet tgħaddi minn quddiem il-bini tal-kunsill fl-istess hinijiet. Għaldaqstant l-assenza ta' Grace Marie Mallia minn din il-laqgħa hija skużata għall-fatt li ġurnata qabel ma kienetx se tinzamm il-laqgħa tal-KLM, kellna nipposponuha.
2. **Is-sindku ppresjeda l-laqgħa** u qal it-talba.
3. **Il-minuti tas-seduta preċedenti** li kienu mghoddija b' *e-mail* lill-kunsillieri wkoll nhar it-Tnejn, 25 ta' April 2011, kienu mehuda bhala moqrija. Dawn sarulhom il-korrezzjonijiet li jidhru fuq il-kopja originali u li huma inizjalati mis-sindku u s-segretarju eżekuttiv, u kienu approvati u ffirmati.

## PUNTI MILL-MINUTI

4. Dwar il-**mawra t'Għawdex** skedata għal nhar il-25 ta' Mejju 2011, bdew dehlin il-*bookings* u l-pubbliku diġà wera interess li jattendi minkejja li għadu xi ftit taż-żmien.
5. Għall-permess li ingħata mill-KLM sabiex is-**Socjetà Mużikali Madonna tal-Ġilju**, torganizza **Festa Familja**, xi kunsillieri qalu illi dawn ukoll se jinkludu l-*Go-Carts*. Dan kien konfermat mis-sit elettroniku tagħhom li qed jippromwovi wkoll din id-dixxiplina sportiva f' din l-attività.
6. Intant is-**segretarju eżekuttiv hareġ permess ieħor** ta' attività fl-istess ġurnata, jiġifieri fl-1 ta' Mejju 2011 fuq talba tal-**Kazin tal-Futbol** vicin il-grawnd tal-futbol. Huwa fakkar li permessi bhal dawn ma jahsbux biex dak li jkun jagħlaq parti mit-triq, iżda li juża' post pubbliku b'mod temporanju skond l-avviż legali għal divertiment pubbliku. L-arrangamenti tat-traffiku u l-gheluq tat-triqat u pjazez jibqa' f'idejn ir-responsabbiltà ta' *Transport Malta (TM)* u l-Pulizija rispettivament bil-permessi tagħhom. Madankollu id-deputat sindku talab lis-segretarju eżekuttiv sabiex jibgħat kopja tal-permess (tal-Kazin tal-Futbol) lill-Ispettur tal-Għassa taż-Żurrieq. Intant is-sindku permezz ta' *e-mail* aktar kmieni din il-ġimgħa talab lill-kunsillieri sabiex il-KLM jirrikonoxxi l-impenn fost l-istess Kazin tal-Futbol talli rnexxielhom jitolgħu fid-diviżjoni tal-*premier*, bl-ghoti ta' *trophy* li se tkun preżentata dak in-nhar tal-attività mill-KLM. Għal dan il-ġest kien hemm qbil unanimu u dan se jinxtara mingħand *Horace Enterprises* minkejja li ma kienx inkluz fiċ-ċedola tal-pagamenti li kienet approvata fi tmiem is-seduta.
7. Is-sindku informa lill-KLM illi **x-xogħol ta' thaffir** fil-Pjazza tal-Knisja issa tlesta għal kollox sabiex jiġu eliminati *wires* tal-elettriku li kienu qed jaqsmu l-pjazza. Hu qal li dawn il-*wires*

m'humieix kollha tal-Korporazzjoni Enemalta iżda wkoll tal-*GO plc* u l-*Melita plc*. Dwar dawn ix-xoghlijiet ta' thaffir li saru l-gimgha li għaddiet, is-sindku zied jgħid illi kull ma fadal hu l-*cable* tal-*Melita* li jiġi mgħoddi minn taht wiċċ it-triq. Tajjeb li jissemma li l-haddiema tal-*IPSL* tal-KLM għamlu xogħol ukoll taht wiċċ il-bankini li kellhom jinqalghu biex minn tahtom jispona l-*cable* tal-Korporazzjoni Enemalta li issa tela' minn mal-faċċati ta' djar oħra. Dwar ir-*reinstatement* bil-*Hot Rolled Asphalt*, is-sindku qal li dan se jsir minn *Asfaltar Ltd* hekk kif ikun qed jagħti l-wiċċ ta' Triq it-Troll, Pal, Xriek u Mithna fil-gimghat li ġejjin. F'dan il-punt is-segretarju eżekuttiv fakkar lis-sindku sabiex jindaga ftit fl-ghoti tar-refużjoni lill-KLM mill-Korporazzjoni Enemalta f'dik li hija responsabilità li kien ha l-KLM biex għalaq it-trinka tas-*sub station* fit-toroq Ċavi u Kileb. Dan minbarra r-refużjoni lill-KLM minghand il-*GO plc* bit-trinka tal-pjazza abbinata ma' dan ix-xogħol tal-Korporazzjoni Enemalta.

8. Is-sindku fakkar lill-kunsillieri sabiex ikunu preżenti nhar l-Erbgħa, 4 ta' Mejju, 2011 għall-**Konferenza Stampa** li se jagħti mir-rahāl tagħna **I-Onor Chris Said**, Segretarju Parlamentari fl-Uffiċċju tal-Prim Ministru, dwar il-benefiċċju tal-kunsilli lokali mill-Miżura 313 tal-Ministeru tal-Iżvilupp Rurali, Aġenzija tal-Pagamenti abbinati ma' Fondi tal-Ewropa biex jitjeb l-ambjent rurali għal skopijiet ta' turizmu. Din il-konferenza stampa se ssir fil-Ġnien tal-Mentna u s-sindku qal li se naraw jekk hux possibbli li dak in-nhar jinfetaħ il-Katakombi tal-Mentna minn *Heritage Malta*. Dan għaliex wara kollox l-iskop tal-investment li se jsir f'ċentru tal-viżitaturi, hu propju l-istess Katakombi tal-Mentna. Tali konferenza tista' twassal biex ikollhom ukoll l-okkażjoni li jarawh diversi sindki li se jkunu preżenti.
9. Is-sindku ppropona illi jinqalghu l-***bollards*** li twaħħlu ftit tal-gimghat ilu fi **Triq San Mikiel** biex flokhom jitpoġġew oħrajn li jistgħu jinhadmu mill-haddiema tal-*IPSL* li jkunu jinqafu bil-katnazz. Dawn il-*bollards* '*reclinable*' se jkunu jistgħu jiġu miftuħa biss mis-sidien tar-residenza bil-kunjom St John li għandhom aċċess għall-*garage* fl-istess triq. Il-bidla minn *bollards cannon type* għal dawn *reclinable* se ssir biex jintlaqa' l-ilment tal-istess familja St John li qed iħossuhom tqal biex jaqilgħuhom darbtejn kuljum biex idahhlu /johorġu l-vettura fil-*garage* tagħhom. Għaldaqstant se nergħu nikkuntattjaw is-*supplier* biex jew jiehu lura l-*bollards* li għadhom kemm twaħħlu u jirtira l-kont jew inkella nixtru bank (*park bench*) minflok, li żgur se nkunu nistgħu naghmlu uzu minnu xi mkien ieħor.

## AGĠENDA

10. L-**offerti pubbliċi** għal bieb tal-ahmar, sistema ta' dwal u *internet* fl-uffiċċju, *cctv cameras* fil-Pjazza tal-Knisja, dwal fl-Isptar il-Qadim u *computer* ġdid, li kienu proposti mill-KLM fuq rakkomandazzjoni tas-sindku hmistax ilu, issa harġu fil-gazzetta tal-gvern (għaliex id-dipartiment deħrlu li ma jistax johroġhom minhabba li kienet ix-xewqa tal-KLM illi jagħlqu fil-perjodu iqsar minn dak stipulat fit-*tender regulations*). Dan il-pass dwar granet inqas, kompli s-sindku, huwa minhabba li jekk jitwal iż-żmien, ma nkunux f'pożizzjoni li nlahhqu mad-*deadline* fl-applikazzjoni li tgħalaq fit-13 ta' Mejju 2011 hekk li nitilfu ċ-ċans li niksbu fondi oħrajn. Is-sindku talab sabiex ikun preżenti xi hadd mill-kunsillieri biex nhar l-Erbgħa, 4 ta' Mejju, 2011 fil-5:00pm halli jinfetħu dawn l-offerti pubbliċi. Dan għaliex wara jkun irid isir l-aġġudikar tagħhom, speċjalment dawk li jikkoncernaw il-Kunsill Lokali taż-Żgħażaġħ halli jkunu jistgħu jissottomettu d-dokument tagħhom fiz-żmien stipulat. Intant nhar id-29 ta' April, 2011, numru ta' *bidders* li xtraw l-offerta tad-dwal tal-Isptar il-Qadim se jkunu meħuda fis-sit mis-segretarju eżekuttiv sabiex jaraw illi dak li jkunu qed joffru joqgħod fil-ħaġar li hemm diġà imwahhal apposta imqassma mal-fond kollu. Is-sindku issuggerixxa illi l-kunsill jiltaqa' l-Gimgha, 6 ta' Mejju 2011 fil-Muniċipju biex isir l-aġġudikar tal-offerti. Charles Farrugia qal illi tajjeb li f'okkażjonijiet bħal dawn ikunu maħtura *chairman* u żewġ kunsillieri illi jkunu assenjati bl-aġġudikar tal-offerti wara li jkun tlesta r-rapport tal-espert

(*technical report*). Hawn issem mew is-segretarju eżekuttiv, Paul Spiteri, Grace Marie Mallia u s-sindku. Jekk Grace ma tkunx tista' tidhol, jidhol Nicholas Briffa jew Charles Farrugia.

11. Il-KLM iddiskuta l-attivitajiet ta' **Jum l-Imqabba 2011**. Hawn is-sindku qal li biex inżommu mażmien tal-applikazzjoni, l-attività l-Imqabba mal-Medda taż-Żmien 2011, ser tkun nhar is-7 ta' Ottubru, 2011, filwaqt li s-serata Ġieh l-Imqabba 2011 tibda issir l-ghada fit-8 ta' Ottubru, 2011 u l-Quddiesa ta' ringrazzjament issir nhar il-Hadd, 9 ta' Ottubru, 2011. Hawn qam il-punt illi għall-Assemblea Lokali li ssoltu tinzamm għall-ghaqdiet tar-raħal, tkun miftuha għall-pubbliku wkoll, tiehu l-forma ta' **Laqgħa Pubblika tal-Lokalità**. Il-pjan hu li din tinzamm fil-Pjazza tal-Knisja taħt tinda. Madankollu qed ikun ikkunsidrat illi din ma ssirx fil-perjodu fejn fih ikun qed isiru l-preparamenti għas-serata Ġieh l-Imqabba u l-attività kulturali, minhabba l-enerġija li jehdulna dawn iż-żewġ attivitajiet. Is-segretarju eżekuttiv qal li jekk għal-laqgħa pubblika se jkunu mistiedna jipparteċipaw l-ghaqdiet, importanti li l-pubbliku li jattendi, jingħata spazju li jitkellem, filwaqt li din tista' titressaq vicin l-ahhar tas-sena halli jkun qed jiġi ppreparat il-kunsill għall-Baġit 2012.
12. Id-diskussjoni kompliet bil-proposta tas-sindku illi l-**premju Ġieh l-Imqabba** li hadem il-Kunsillier Nicholas Briffa jinhadem fil-*bronze* u min jieħdu bħala rikonoxximent f'Ġieh l-Imqabba jzommu għal perjodu ta' żmien u l-individwu jingħata għal kollox midalja xorta. Madankollu kien hemm proposta oħra ta' Nicholas Briffa sabiex dan jinkesa bid-deheb bl-idejn. Charles Farrugia qal illi jekk isir hekk dan m'għandux jingħata hlief dak in-nhar biex jittiehed ritratt u l-abbozz li għandna lest fil-*vetrina fil-conference room* jingħata (għal kollox) lil min jisthoqqlu dan l-unur. Għal dan il-fatt Paul Spiteri qal li hu jhoss li għandna nghollu l-prestigju ta' dan il-premju billi dan jingħata lil persuna waħda biss kull sena. Hawn is-sindku qal li hu ma jaqbilx mal-fatt illi fir-regolamenti hemm li l-persuna jrid ikun magħrraf bin-nominazzjoni li tkun se titressaq fi hdan il-KLM minn qabel. Hu qal li hawn nies umli fir-raħal li mhux qed jaċċettaw li jkunu nominati. Izda din tqajjem problema oħra apparti is-CV (nieqsa) tal-persuna, illi dan jista' ma jiffaċċax f'każ li jiġi magħzül biex jiehu l-Ġieh. Nicholas Briffa qal li matul is-snin sar avvanz għaliex hu jiftakar illi għal premju Anzjan Aktiv Imqabba, fil-passat, kienu jinnominaw biss l-ghaqdiet u l-poplu in general ma kienx ikollu dan iċ-ċans li jinnomina – xi haġa deskritta bħala deskriminatorja. Is-sindku semma wkoll l-inviti għas-serata Ġieh l-Imqabba. Hu qal li kienet haġa sewwa illi nehhejna l-limitu ta' kemm għandhom jibagħtu nviti l-każini f'isimna. Hu qal ukoll illi għal din is-sena jaqbel illi nimxu mal-linja li ha d-dipartiment u nistiednu d-deputati tad-distrett għal din is-serata. L-ahhar punt li ssemma minn Nicholas Briffa kien dwar il-bżonn li jhoss li għandna nagħtu tifikira zghira lis-surmast tal-banda minkejja li l-banda tithallas tas-servizz. Għal dan is-suggeriment kien hemm qbil unanimu.
13. Id-deputat sindku qal li jahseb illi wasal iż-żmien illi jkun hemm ftit aktar azzjoni fil-Pjazza tal-Knisja waqt l-**Attività l-Imqabba mal-Medda taż-Żmien**. Hu kellu f'moħħu li tinholoq kompetizzjoni bejn in-nies li hawn fostna jahdmu fil-barrieri billi ssir wirja ta' kif jitgħabba l-kantun għal got-trakk. F'dan ir-*re-enactment* għandna noħolqu forma ta' kompetizzjoni bejn il-haddiema billi narmaw il-barriera fil-pjazza u naraw min jgħabbi trakk bi vjaġġ ġebel, fl-inqas hin possibbli. Dan isir permezz ta' *conveyor belt* mit-triq għat-trakk billi l-haddiema jirrumblaw il-knaten skond is-sengħa. Hu qal li dan l-element ta' kompetizzjoni, jista' jkun ta' attrazzjoni unika. Hu issuggerixxa wkoll illi tintrama l-Pjazza tal-Knisja kif kienet qabel ma nfethet Triq Karmenu Ciantar. Dan jista' jsir b'xenarju reali imwahhal fuq *scaffolding* kif isir ma' postijiet li jkunu qed jiġu restawrati b'*mega printed posters*. Hu qal li din trid tintrama fejn il-każin tal-Partit Laburista (għaliex din fil-passat kienet limitata sa dan il-punt), filwaqt li t-triq tingħalaq għat-traffiku u oħra fil-bidu ta' Triq il-Madonna tal-Ġilju.

14. Kienu approvati l-*audited financial statements* bl-aġġustamenti li tagħna l-uditur *Grant Thornton* għas-sena 2010.
15. Kienet approvata ċ-**ċedola tal-pagamenti** numru 412.

#### **PUNTI OHRA**

16. Noel Galea qal li wasal iż-żmien illi l-KLM jkollu sett ta' **barikati** bħal dawk tal-pulizija. Dawn niġu bżonnhom hafna drabi matul is-sena. Hu wera abbozz lill-kunsillieri preżenti u dawn qablu unanimament li jiġu maħduma. Dawn se jsiru mil-haddiema tal-*IPSL*.
17. Noel Galea ippropona wkoll li l-haddiema tal-*IPSL* jibdedw ikunu nvoluti fir-*reinstatement* fuq it-**trinek tal-ilma tal-Korporazzjoni għas-Servizzi tal-Ilma**. Huwa rrefera għall-kuntratt fejn dawn qed ihallsu lill-KLM tar-*reinstatement* permanenti. Is-sindku issuggerixxa li l-haddiema tagħna jkunu fuq is-sit qabel ma jsir dak temporanju bil-*cold asphalt*. Il-problema ta' *settlement* ta' *reinstatement* ta' trinek ġejja minn bażi mhux tajba li ċcedi wara ċertu żmien. Għaldaqstant hu ssuggerixxa illi l-haddiema tagħna jibdedw jagħgnu it-torba fuq il-post bis-*cement* u din tintefa' fit-trinka kif isir bil-*lean mix*. Dan jista' jsir billi naħżnu f'it-torba u nibdedw nibagħtu l-haddiema tagħna mal-haddiema tal-Korporazzjoni għas-Servizzi tal-Ilma.
18. Noel Galea irrefera għall-**pittura** li tatna Maria Tonna li ġiet fl-uffiċċju tiegħu il-bierah peress li kien lahaq ftiehem magħha biex tkun preżenti fil-laqgħa tal-KLM. Din l-ghotja saret bħala ġest ta' rikonoxximent talli l-KLM qed ihalliha tghallem it-tfal mill-propjetà tiegħu mingħajr ma jiehu xejn talli jintuza l-Isptar il-Qadim kif ukoll talli hija thalliet ittella' wirja ta' pittura fl-istess fond. Is-sindku qara l-ittra datata ??? li kienet tirrifletti dan il-ħsieb.
19. Fi tmiem il-laqgħa saret referenza għat-**thaffir mill-ġdid ta' tliet toqob tal-festa**. Wahda fis-*service road* fi Triq il-Konvoj ta' Santa Marija fejn Triq Mikelang Sapiano u tnejn oħra fejn il-Ġnien tal-Gibjun.
20. Il-laqgħa ntemmet fid-8.45pm u li jmiss se tinzamm nhar it-Tlieta, 10 ta' Mejju, 2011 fis-6.30pm.

*Magħmula minn*

**Anthony Bonello**  
**Segretarju Eżekuttiv**

*u approvati llum*  
\_\_\_\_/05 /2011 minn:

**Noel Galea**  
**Sindku**